

vásū rudrá purumántū vṛdhántā (ṚV 1.158.)

vásū rudrá purumántū vṛdhántā
daśasyátaṃ no vṛṣaṇāv abhíṣtau |
dásrā ha yád rékṇa aucathiyó vām
prá yát sasráthe ákavābhir ūtí || 1.

kó vām dāśat sumatáye cid asyaí
vásū yád dhéthe námasā padé góḥ |
jigṛtám asmé revátīḥ púraṃdhīḥ
kāmapréneva mánasā cárantā || 2.

yuktó ha yád vām taugriyáya perúr
ví mádhye · árṇaso dháyi pajráḥ |
úpa vām ávaḥ saraṇám gameyaṃ
śúro ná ájma patáyadbhir évaiḥ || 3.

úpastutir aucathiyám uruṣyen
mā mām imé patatrīṇī ví dugdhām |
mā mām édho dáśatayaś citó dhāk
prá yád vām baddhás tmáni khádati kṣám || 4.

ná mā garan nadíyo mātṛtamā
dāsá yád īṃ súsamubdham avádhuḥ |
śíro yád asya traitanó vitákṣat
svayám dāsá úro áṃsāv ápi gdha || 5.

dīrghátamā māmatelyó
jujurván daśamé yugé |
apám ártham yatínām
brahmā bhavati sárathiḥ || 6.